



**ព្រះរាជក្រឹត្យ  
ស្តីពី**

**គោរមងារឧកញ៉ា**

**យើង**

**ព្រះករុណាព្រះបាទសម្តេចព្រះបរមនាថ នរោត្តម សីហមុនី  
សមានភូមិជាតិសាសនា រក្ខតខត្តិយា ខេមរារដ្ឋរាស្ត្រ ពុទ្ធិន្ទ្រាធរាមហាក្សត្រ  
ខេមរាជនា សមូហោភាស កម្ពុជឯករាជរដ្ឋបូរណសន្តិ សុភមង្គលា សិរីវិបុលា  
ខេមរាស្រីពិរាស្ត្រ ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញនៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែល ប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់សេចក្តីក្រាបបង្គំទូលថ្វាយរបស់សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា

**ត្រាស់បង្គាប់  
ជំពូកទី១  
បទប្បញ្ញត្តិទូទៅ**

**មាត្រា ១ .-**

ព្រះរាជក្រឹត្យនេះកំណត់អំពីគោលការណ៍ លក្ខខណ្ឌ បែបបទ និងនីតិវិធីក្នុងការផ្តល់គោរមងារឧកញ៉ា ជាការលើកទឹកចិត្តដល់រូបវន្តបុគ្គលជាប្រជាពលរដ្ឋខ្មែរ ដែលមានគុណបំណាច់ក្នុងការចូលរួមអភិវឌ្ឍ និង កសាងជាតិ ព្រមទាំងការគ្រប់គ្រងនិងការបញ្ចប់គោរមងារឧកញ៉ា ដើម្បីធានាបាននូវសេចក្តីថ្លៃថ្នូរ ទំនៀមទម្លាប់ ប្រពៃណីល្អ សណ្តាប់ធ្នាប់សាធារណៈ សន្តិសុខជាតិ និងការអភិវឌ្ឍសេដ្ឋកិច្ចសង្គម។

**មាត្រា ២ .-**

ព្រះរាជក្រឹត្យនេះមានវិសាលភាពអនុវត្តចំពោះរូបវន្តបុគ្គលជាប្រជាពលរដ្ឋខ្មែរដែលទទួលបានគោរមងារ ឧកញ៉ា របស់ព្រះរាជាណាចក្រកម្ពុជា។

**មាត្រា ៣ .-**

រាជ្យសព្ទសំខាន់ៗដែលប្រើក្នុងព្រះរាជក្រឹត្យនេះ ត្រូវបានកំណត់និយមន័យដូចតទៅ៖



- គោរមងារឧកញ៉ា សំដៅដល់ងារកិត្តិយសដែលព្រះមហាក្សត្រទ្រង់ព្រះរាជទានដោយព្រះរាជក្រឹត្យទៅតាមលំដាប់ថ្នាក់ ដល់រូបវន្តបុគ្គលជាប្រជាពលរដ្ឋខ្មែរដែលមានគុណបំណាច់ក្នុងការចូលរួមអភិវឌ្ឍនិងកសាងជាតិ។ ។
- គោរមវន្ត សំដៅដល់រូបវន្តបុគ្គលជាប្រជាពលរដ្ឋខ្មែរដែលទទួលបានគោរមងារឧកញ៉ាដោយព្រះរាជក្រឹត្យ។

**ជំពូកទី២**

**ស្ថាប័នមានសមត្ថកិច្ច**

**មាត្រា៤ .-**

ត្រូវបានបង្កើតគណៈកម្មការអន្តរក្រសួងពិនិត្យនិងវាយតម្លៃលើសំណើសុំគោរមងារនិងការបញ្ចប់គោរមងារឧកញ៉ា ដែលសរសេរជាអក្សរកាត់ថា **គ.ព.វ.គ.** មានសមត្ថកិច្ចពិនិត្យ វាយតម្លៃ និងលើកយោបល់ជូននាយករដ្ឋមន្ត្រីលើសំណើសុំផ្តល់និងបញ្ចប់គោរមងារឧកញ៉ា។

**គ.ព.វ.គ.** មានសមាសភាពដូចខាងក្រោម៖

- រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ប្រធាន
- រដ្ឋលេខាធិការក្រសួងមហាផ្ទៃ ១រូប អនុប្រធាន
- រដ្ឋលេខាធិការទីស្តីការគណៈរដ្ឋមន្ត្រី ១រូប អនុប្រធានប្រចាំការ
- រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ ១រូប សមាជិក
- រដ្ឋលេខាធិការក្រសួងយុត្តិធម៌ ១រូប សមាជិក
- រដ្ឋលេខាធិការក្រសួងវប្បធម៌និងវិចិត្រសិល្បៈ ១រូប សមាជិក
- រដ្ឋលេខាធិការក្រសួងធម្មការនិងសាសនា ១រូប សមាជិក
- តំណាងសមាគមឧកញ៉ាកម្ពុជា ២រូប សមាជិក
- អគ្គនាយកនៃអគ្គនាយកដ្ឋានឥស្សរិយយសនិងគោរមងារ លេខាធិការ។

សមាសភាពជាក់ស្តែងនៃ **គ.ព.វ.គ.** ត្រូវតែងតាំងដោយសេចក្តីសម្រេចរបស់រាជរដ្ឋាភិបាល។

**មាត្រា៥ .-**

**គ.ព.វ.គ.** មានអគ្គនាយកដ្ឋានឥស្សរិយយសនិងគោរមងារនៃទីស្តីការគណៈរដ្ឋមន្ត្រី ជាលេខាធិការដ្ឋានក្នុងការអនុវត្តសមត្ថកិច្ចរបស់ខ្លួន។

**មាត្រា៦ .-**

ព្រះមហាក្សត្រទ្រង់មានព្រះរាជសិទ្ធិប្រោសព្រះរាជទានគោរមងារឧកញ៉ាដល់រូបវន្តបុគ្គលដែលមានគុណសម្បត្តិ គុណបំណាច់ និងមានស្នាដៃដ៏ធំធេងក្នុងបុព្វហេតុជាតិ សាសនា ព្រះមហាក្សត្រ។

នាយករដ្ឋមន្ត្រីតែម្នាក់គត់ មានសិទ្ធិលើកសំណើទូលថ្វាយព្រះមហាក្សត្រក្នុងការស្នើសុំគោរមងារឧកញ៉ានិងការបញ្ចប់គោរមងារឧកញ៉ា។

**ជំពូកទី៣**

**លំដាប់ថ្នាក់គោរមងារឧកញ៉ា**



**មាត្រា៧ .-**

គោរមងារឧកញ៉ាមាន៣(បី)លំដាប់ថ្នាក់ ដូចខាងក្រោម៖

- លំដាប់ថ្នាក់ទី១ លោកអ្នកឧកញ៉ា
- លំដាប់ថ្នាក់ទី២ អ្នកឧកញ៉ា
- លំដាប់ថ្នាក់ទី៣ ឧកញ៉ា។

**ជំពូកទី៤**

**លក្ខខណ្ឌនិងលក្ខណសម្បត្តិដែលត្រូវផ្តល់គោរមងារឧកញ៉ា**

**មាត្រា៨ .-**

គោរមងារឧកញ៉ាលំដាប់ថ្នាក់ណាមួយដូចមានចែងក្នុងមាត្រា៧នៃព្រះរាជក្រឹត្យនេះ ត្រូវផ្តល់ជូនរូបវន្តបុគ្គលជាប្រជាពលរដ្ឋខ្មែរ ដោយផ្អែកតាមគុណបំណាច់របស់រូបវន្តបុគ្គលម្នាក់ៗនោះក្នុងការចូលរួមអភិវឌ្ឍនិងកសាងជាតិ។

គុណបំណាច់ក្នុងការចូលរួមអភិវឌ្ឍនិងកសាងជាតិមានជាអាទិ៍ ការផ្តល់អំណោយជាថវិកា ការចូលរួមបរិច្ចាគធនធានទ្រព្យសម្បត្តិ សម្ភារៈបរិក្ខារនានាជូនរដ្ឋ ការកសាងហេដ្ឋារចនាសម្ព័ន្ធរូបវន្តនានាដែលក្នុងនោះមានដូចជា ផ្លូវ ស្ពាន សាលារៀន មន្ទីរពេទ្យ ប្រព័ន្ធធារាសាស្ត្រ វត្តអារាម អគារសាធារណៈជាដើម បេកគំហើញនូវបច្ចេកវិទ្យាថ្មីៗណាមួយ ឬស្នាដៃពិសេសដែលមានអត្ថប្រយោជន៍សម្រាប់សង្គមជាតិ។

ទំហំទឹកប្រាក់នៃអំណោយជាថវិកា តម្លៃសរុបនៃការផ្តល់អំណោយ បេកគំហើញនូវបច្ចេកវិទ្យាថ្មីៗណាមួយ ឬស្នាដៃពិសេសដែលត្រូវផ្តល់ជូនគោរមងារឧកញ៉ាតាមលំដាប់ថ្នាក់ណាមួយ ត្រូវកំណត់ដោយអនុក្រឹត្យ។

**មាត្រា៩ .-**

ក្រៅពីលក្ខខណ្ឌដូចមានចែងក្នុងមាត្រា៨នៃព្រះរាជក្រឹត្យនេះ រូបវន្តបុគ្គលជាប្រជាពលរដ្ឋខ្មែរដែលត្រូវផ្តល់គោរមងារឧកញ៉ា ត្រូវមានលក្ខណសម្បត្តិដូចខាងក្រោម៖

- មានប្រវត្តិរូបច្បាស់លាស់
- មានកិរិយាមារយាទល្អ
- ពុំធ្លាប់ត្រូវបានផ្តន្ទាទោសពីបទឧក្រិដ្ឋឬបទមជ្ឈិមណាមួយ
- ប្រកបមុខរបរស្របច្បាប់។

**មាត្រា១០ .-**

គោរមងារឧកញ៉ាមានវិសមិតភាពជាមួយមុខងារជាមន្ត្រីរាជការស៊ីវិល មន្ត្រីនគរបាលជាតិ និងយោធិនដែលកំពុងបំពេញការងារតាមក្រសួង ស្ថាប័ននានារបស់រដ្ឋ លើកលែងតែគោរមវន្តដែលមានចំណេះជំនាញពិសេសលើវិស័យណាមួយ ហើយមានការទទួលស្គាល់ជាផ្លូវការពីស្ថាប័នមានសមត្ថកិច្ចជាតិឬអន្តរជាតិ។

**ជំពូកទី៥**

**ការនាយកដ្ឋានគោរមងារឧកញ៉ា**

**មាត្រា១១ .-**

គោរមងារឧកញ៉ាតាមលំដាប់ថ្នាក់ ត្រូវផ្តល់ជូនរូបវន្តបុគ្គលដោយព្រះរាជក្រឹត្យតាមសំណើរបស់នាយកដ្ឋានគោរមងារឧកញ៉ា បន្ទាប់ពីមានសេចក្តីស្នើសុំពីរដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី ផ្អែកតាមយោបល់ពិនិត្យនិងវាយតម្លៃរបស់ **គ.ណ.ន.** ដោយអនុលោមតាមមាត្រា៨ មាត្រា៩ និងមាត្រា១២នៃព្រះរាជក្រឹត្យនេះ។



**មាត្រា ១២ .-**

គ្រប់ក្រសួង ស្ថាប័ន និងសមាគមឧកញ៉ាកម្ពុជា ដែលមានបំណងស្នើសុំគោរមងារឧកញ៉ាជូនរូបវន្ត បុគ្គលដែលបានចូលរួមអភិវឌ្ឍនិងកសាងជាតិក្នុងដែនសមត្ថកិច្ចរបស់ខ្លួន ត្រូវពិនិត្យនិងវាយតម្លៃគុណសម្បត្តិ និងគុណបំណាច់របស់រូបវន្តបុគ្គលនោះ ផ្អែកតាមលក្ខខណ្ឌនិងលក្ខណសម្បត្តិ ដូចមានចែងក្នុងមាត្រា ៨ មាត្រា ៩ និងមាត្រា ១១ នៃព្រះរាជក្រឹត្យនេះ រួចលើកសំណើជូនទីស្តីការគណៈរដ្ឋមន្ត្រី ដើម្បីពិនិត្យនិងសុំការ សម្រេចពីនាយករដ្ឋមន្ត្រី។

បែបបទនិងនីតិវិធីនៃការស្នើសុំនិងវាយតម្លៃក្នុងការផ្តល់គោរមងារឧកញ៉ា ត្រូវកំណត់ដោយអនុក្រឹត្យ។

**ជំពូកទី ៦**

**ឯកសណ្ឋានផ្លូវការរបស់គោរមងារលោកអ្នកឧកញ៉ា អ្នកឧកញ៉ា និងឧកញ៉ា**

**មាត្រា ១៣ .-**

គោរមវន្តដែលទទួលបានគោរមងារជាលោកអ្នកឧកញ៉ា អ្នកឧកញ៉ា និងឧកញ៉ា មានឯកសណ្ឋាន សញ្ញាសក្តិ និងសញ្ញាសម្គាល់ សម្រាប់ប្រើប្រាស់ក្នុងពេលចូលរួមពិធីបុណ្យជាតិ បុណ្យប្រពៃណីជាតិ និងពិធី ផ្លូវការផ្សេងៗ។

**ផ្នែកទី ១**

**ឯកសណ្ឋានផ្លូវការរបស់គោរមងារលោកអ្នកឧកញ៉ា**

**មាត្រា ១៤ .-**

ឯកសណ្ឋានផ្លូវការរបស់គោរមងារលោកអ្នកឧកញ៉ា ត្រូវបានកំណត់ដូចខាងក្រោម៖

**១-ចំពោះបុរស**

ក-អាវ៖

- អាវកុត កតាំង ដៃវែងពណ៌កាកអំពៅស្រាល ដែលមានរូបសញ្ញាសម្គាល់ឧកញ៉ា ទំហំ ២,៦ សង់ទីម៉ែត្រ គុណនឹង ៣,៥ សង់ទីម៉ែត្រ នៅលើ កតាំងនៃចុងកអាវទាំងសងខាង ចែកខ្នងខាង ក្រោមទាំងសងខាង និងមានឡើយមុខជារូបសញ្ញាសម្គាល់ស្រះ ( ២ ) ពេញតួ ពណ៌មាសផុស ទំហំ ២សង់ទីម៉ែត្រ ចំនួនប្រាំគ្រាប់។ នៅលើស្នាអាវមានខ្សែរន្ធសងខាងធ្វើពីក្រណាត់ដែលនៅម្ខាងៗ មានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅកាត់លើទ្រូងខាងធ្វេងចំនួនមួយ ហើយនិងហោប៉ៅប៉ះមានគម្របរាងស្លឹកពោធិ៍ខាងក្រោមសងខាងចោះរន្ធដាក់ឡើយរូបសញ្ញាសម្គាល់ ស្រះ ( ២ ) ពេញតួទំហំ ២សង់ទីម៉ែត្រ ពណ៌មាសផុស នៅចំកណ្តាល
- នៅលើស្នាអាវទាំងសងខាង មានបំពាក់សញ្ញាសក្តិលោកអ្នកឧកញ៉ា
- ចុងដៃអាវចែកទាំងសងខាងមានឡើយរូបសញ្ញាសម្គាល់ស្រះ ( ២ ) ពេញតួ ទំហំ ១,៥ សង់ទីម៉ែត្រ ចំនួនបួនគ្រាប់ ត្រង់ជួរគ្នាលើចុងដៃអាវ
- នៅលើហោប៉ៅអាវខាងធ្វេង មានពាក់សញ្ញាសម្គាល់កន្លាស់អាវ ធ្វើពីមាសផ្លាទីន ១៨K។

ខ-ខោ៖

- ខោដើងវែងត្រង់ ពណ៌កាកអំពៅស្រាលដូចពណ៌អាវ
- ដើរថ្មើរបង្កប់ ចង្កេះត ក្បាលខោវែងស្រួចប្រវែង ៥,៥ សង់ទីម៉ែត្រ ដីបក្តីខាងមុខម្ខាងមួយ និងមាន ហោប៉ៅចំនួនបី



- ហោប៉ៅចំហៀងពីមានមាត់បញ្ជិត និងហោប៉ៅកាត់ខាងក្រោយមួយនៅផ្នែកខាងស្តាំ
- ហោប៉ៅកាត់ខាងក្រោយដើរបង្កប់មិនមានគម្រប។

**គ-ខ្សែក្រវាត់៖**

- ខ្សែក្រវាត់ធ្វើអំពីស្បែកពណ៌ខៀវចាស់
- ក្បាលខ្សែក្រវាត់ធ្វើអំពីលោហធាតុលង្ហិន ឬសំរិទ្ធិទីតានីញ៉ូម ឬមាសផ្លាទីន១៨K ទំហំ៤,៤សង់ទីម៉ែត្រ គុណនឹង៥,៨សង់ទីម៉ែត្រ ដែលមានរូបសញ្ញាសម្គាល់ឧកញ៉ា នៅចំកណ្តាល។

**ឃ-ស្បែកជើង៖**

- ស្បែកជើងឃ្មុប កខ្ចី ស្បែកពណ៌ខ្មៅ
- កែងកម្ពស់៣សង់ទីម៉ែត្រ ឬកែងរាបស្មើ និងស្រោមជើងពណ៌ខ្មៅពាក់កណ្តាលសង់ជើង។

គំរូឯកសណ្ឋានផ្លូវការរបស់គោរមវន្តលោកអ្នកឧកញ៉ាសម្រាប់បុរស មានកំណត់ក្នុងឧបសម្ព័ន្ធទី១និងឧបសម្ព័ន្ធទី២នៃព្រះរាជក្រឹត្យនេះ។

**២-ចំពោះស្ត្រី**

**ក- អាវ៖**

- អាវកបើក ដៃវែងពណ៌កាកអំពៅស្រាល មានរូបសញ្ញាសម្គាល់ឧកញ៉ា ទំហំ២,៦សង់ទីម៉ែត្រ គុណនឹង៣,៥សង់ទីម៉ែត្រ នៅលើ កបើក នៃ កអាវទាំងសងខាង ឆែកខ្នងខាងក្រោមមួយចំកណ្តាល មានជ័ររាងខ្នងមកក្រោមតាមលក្ខណៈអាវស្ត្រី និងមានឡេវមុខរូបសញ្ញាសម្គាល់ស្រៈ (ឧ)ពេញតួ ទំហំ២សង់ទីម៉ែត្រ ពណ៌មាសផុស ចំនួនបួនគ្រាប់។ នៅលើស្នាអាវមានខ្សែរន្ធសងខាងធ្វើពីក្រណាត់ ដែលនៅម្ខាងៗមានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅខាងមុខដើរបង្កប់ចំនួនពីរនៅខាងក្រោមខិតចំហៀងចំចង្កេះទាំងសងខាង ដែលហោប៉ៅម្ខាងៗមានគម្របរាងស្លឹកពោធិ៍ខាងក្រោម មានឡេវរូបសញ្ញាសម្គាល់ស្រៈ(ឧ)ពេញតួ ទំហំ២សង់ទីម៉ែត្រ ពណ៌មាសផុស នៅចំកណ្តាល
- នៅលើស្នាអាវទាំងសងខាង មានបំពាក់សញ្ញាសក្តិលោកអ្នកឧកញ៉ា
- នៅចុងដៃអាវឆែកទាំងសងខាង មានឡេវរូបសញ្ញាសម្គាល់ស្រៈ(ឧ)ពេញតួ ទំហំ១,៥សង់ទីម៉ែត្រ ចំនួនបីគ្រាប់ ត្រង់ជួរគ្នាលើចុងដៃអាវ
- នៅលើអាវខាងឆ្វេង មានពាក់សញ្ញាសម្គាល់កន្លាស់អាវ ធ្វើពីមាសផ្លាទីន១៨K។

**ខ-សំពត់បត់៖**

- សំពត់បត់ពណ៌កាកអំពៅស្រាល
- សម្រុងត្រឹមភ្នែកគោរ សម្រាប់ប្រើជាមួយអាវ កបើក ដៃវែង។

**គ-ស្បែកជើង៖**

- ស្បែកជើងកែងចោត កខ្ចី
- កែងកម្ពស់៥សង់ទីម៉ែត្រ ឬកែងរាបស្មើ ស្បែកពណ៌ខ្មៅ និងស្រោមជើងកខ្ចី ពណ៌ខ្មៅ។

គំរូឯកសណ្ឋានផ្លូវការរបស់គោរមវន្តលោកអ្នកឧកញ៉ាសម្រាប់ស្ត្រី មានកំណត់ក្នុងឧបសម្ព័ន្ធទី៣និងឧបសម្ព័ន្ធទី៤នៃព្រះរាជក្រឹត្យនេះ។





**ផ្នែកទី២**

**ឯកសណ្ឋានផ្លូវការរបស់គោរមងារអ្នកឧកញ៉ា**

**មាត្រា ១៥ .-**

ឯកសណ្ឋានផ្លូវការរបស់គោរមងារអ្នកឧកញ៉ា ត្រូវបានកំណត់ដូចខាងក្រោម៖

**១- ចំពោះបុរស**

**ក- អាវៈ**

- អាវកុត កតាំង ដៃវែងពណ៌កាកអំពៅស្រាល ដែលមានរូបសញ្ញាសម្គាល់ឧកញ៉ា ទំហំ២,៦ សង់ទីម៉ែត្រ គុណនឹង៣,៥សង់ទីម៉ែត្រ លើ កតាំងនៃចុងកអាវទាំងសងខាង ឆែកខ្នងខាងក្រោម ទាំងសងខាង និងមានឡេវមុខជារូបសញ្ញាសម្គាល់ស្រៈ(២)ពេញតួ ពណ៌មាសផុស ទំហំ២ សង់ទីម៉ែត្រ ចំនួនប្រាំគ្រាប់។ នៅលើស្នាអាវមានខ្សែរន្ធសងខាងធ្វើពីក្រណាត់ដែលនៅម្ខាងៗ មានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅកាត់លើទ្រូងខាងឆ្វេងចំនួនមួយ ហើយនិងហោប៉ៅប៉ះមានគម្របរាងស្លឹកពោធិ៍ខាងក្រោមសងខាងចោះរន្ធជាក់ឡេវរូបសញ្ញាសម្គាល់ ស្រៈ(២)ពេញតួ ទំហំ២សង់ទីម៉ែត្រ ពណ៌មាសផុស នៅចំកណ្តាល
- នៅលើស្នាអាវទាំងសងខាង មានបំពាក់សញ្ញាសក្តិអ្នកឧកញ៉ា
- នៅចុងដៃអាវឆែកទាំងសងខាងមានឡេវរូបសញ្ញាសម្គាល់ស្រៈ(២)ពេញតួ ទំហំ១,៥សង់ទីម៉ែត្រ ចំនួនបួនគ្រាប់ ត្រង់ជួរគ្នាលើចុងដៃអាវ
- នៅលើហោប៉ៅអាវខាងឆ្វេង មានពាក់សញ្ញាសម្គាល់កន្លាស់អាវ ធ្វើពីមាសផ្លាទីន១៨K។

**ខ- ខោ៖**

- ខោជើងវែងត្រង់ ពណ៌កាកអំពៅស្រាលដូចពណ៌អាវ
- ដេរថ្មើរបង្កប់ ចង្កេះត ក្បាលខោវែងស្រួចប្រវែង៥,៥សង់ទីម៉ែត្រ ដីបក្តីខាងមុខម្ខាងមួយ និងមាន ហោប៉ៅចំនួនបី
- ហោប៉ៅចំហៀងពីរមានមាត់បញ្ជិត និងហោប៉ៅកាត់ខាងក្រោយមួយនៅផ្នែកខាងស្តាំ
- ហោប៉ៅកាត់ខាងក្រោយដេរបង្កប់ មិនមានគម្រប។

**គ- ខ្សែក្រវាត់៖**

- ខ្សែក្រវាត់ធ្វើអំពីស្បែកពណ៌ខៀវចាស់
- ក្បាលខ្សែក្រវាត់ធ្វើអំពីលោហធាតុលង្ហិន ឬសរីរៈទីតានីញ៉ូម ឬមាសផ្លាទីន១៨K ទំហំ៤,៤សង់ទី ម៉ែត្រ គុណនឹង៥,៨សង់ទីម៉ែត្រ ដែលមានរូបសញ្ញាសម្គាល់ឧកញ៉ា នៅចំកណ្តាល។

**ឃ- ស្បែកជើង៖**

- ស្បែកជើងយូប កខ្លី ស្បែកពណ៌ខ្មៅ
- កែងកម្ពស់៣សង់ទីម៉ែត្រ ឬកែងរាបស្មើ និងស្រោមជើងពណ៌ខ្មៅ ពាក់កណ្តាលស្នងជើង។

គំរូឯកសណ្ឋានផ្លូវការរបស់គោរមរន្តអ្នកឧកញ៉ាសម្រាប់បុរស មានកំណត់ក្នុងឧបសម្ព័ន្ធទី៥និង ឧបសម្ព័ន្ធទី៦នៃព្រះរាជក្រឹត្យនេះ។

**២- ចំពោះស្ត្រី**

**ក- អាវៈ**

អាវកប្រើក ដៃវែងពណ៌កាកអំពៅស្រាល មានរូបសញ្ញាសម្គាល់ឧកញ៉ា ទំហំ២,៦សង់ទីម៉ែត្រ គុណនឹង៣,៥សង់ទីម៉ែត្រ លើ កប្រើកនៃកអាវទាំងសងខាង ឆែកខ្នងខាងក្រោមមួយចំកណ្តាល



មានដីរវាងខ្នងមកក្រោមតាមលក្ខណៈអាវស្រី និងមានឡើយមុខរូបសញ្ញាសម្គាល់ស្រះ(១)ពេញតួ ទំហំ២សង់ទីម៉ែត្រ ពណ៌មាសផុស ចំនួនបួនគ្រាប់។ នៅលើស្នាអាវមានខ្សែរន្ធសងខាងធ្វើពី ក្រណាត់ដែលនៅម្ខាងៗមានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅខាងមុខ ដេរបង្កប់ចំនួនពីរនៅខាងក្រោមខិតចំហៀងចំបង្កុះទាំងសងខាង ដែលហោប៉ៅម្ខាងៗមានគម្រប រាងស្លឹកពោធិ៍ខាងក្រោមមានឡើយរូបសញ្ញាសម្គាល់ស្រះ(១)ពេញតួ ទំហំ២សង់ទីម៉ែត្រ ពណ៌ មាសផុស នៅចំកណ្តាល

- នៅលើស្នាអាវទាំងសងខាង មានបំពាក់សញ្ញាសក្តិអ្នកឧកញ៉ា
- នៅចុងដៃអាវចែកទាំងសងខាងមានឡើយរូបសញ្ញាសម្គាល់ស្រះ(១)ពេញតួទំហំ១,៥សង់ទីម៉ែត្រ ចំនួនបីគ្រាប់ ត្រង់ជួរគ្នាលើចុងដៃអាវ។
- នៅលើអាវខាងឆ្វេង មានពាក់សញ្ញាសម្គាល់កន្លាស់អាវ ធ្វើពីមាសផ្លាទីន១៨K។

**ខ-សំពត់បត់៖**

- សំពត់បត់ពណ៌កាកអំពៅស្រាល
- សម្រុងត្រឹមភ្នែកគោរ សម្រាប់ប្រើជាមួយអាវ កបើកដៃវែង។

**គ-ស្បែកជើង៖**

- ស្បែកជើងកែងចោត កខ្លី
- កែងកម្ពស់៥សង់ទីម៉ែត្រ ឬកែងរាបស្មើ ស្បែកពណ៌ខ្មៅ និងស្រោមជើងកខ្លីពណ៌ខ្មៅ។

គំរូឯកសណ្ឋានផ្លូវការរបស់គោរមវន្តអ្នកឧកញ៉ាសម្រាប់ស្រ្តី មានកំណត់ក្នុងឧបសម្ព័ន្ធទី៧និង ឧបសម្ព័ន្ធទី៨នៃព្រះរាជក្រឹត្យនេះ។

**ផ្នែកទី៣**

**ឯកសណ្ឋានផ្លូវការរបស់គោរមងារឧកញ៉ា**

**មាត្រា១៦ .-**

ឯកសណ្ឋានផ្លូវការរបស់គោរមងារឧកញ៉ា ត្រូវបានកំណត់ដូចខាងក្រោម៖

**១-ចំពោះមុនស**

**ក-អាវ៖**

- អាវកុត កតាំង ដៃវែងពណ៌កាកអំពៅស្រាល ដែលមានរូបសញ្ញាសម្គាល់ឧកញ៉ា ទំហំ២,៦ សង់ទីម៉ែត្រ គុណនឹង៣,៥សង់ទីម៉ែត្រ លើ កតាំងនៃចុងកអាវទាំងសងខាង ចែកខ្នងខាងក្រោម ទាំងសងខាង និងមានឡើយមុខរូបសញ្ញាសម្គាល់ស្រះ(១)ពេញតួ ពណ៌មាសផុស ទំហំ២ សង់ទីម៉ែត្រ ចំនួនប្រាំគ្រាប់។ នៅលើស្នាអាវមានខ្សែរន្ធសងខាងធ្វើពីក្រណាត់ដែលនៅម្ខាងៗ មានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅកាត់លើទ្រូងខាងឆ្វេងចំនួនមួយ ហើយនិងហោប៉ៅប៉ះមានគម្របរាងស្លឹកពោធិ៍ខាងក្រោមសងខាងចោះរន្ធដាក់ឡើយរូបសញ្ញាសម្គាល់ ស្រះ(១)ពេញតួ ទំហំ២សង់ទីម៉ែត្រ ពណ៌មាសផុស នៅចំកណ្តាល

- នៅលើស្នាអាវទាំងសងខាង មានបំពាក់សញ្ញាសក្តិឧកញ៉ា
- នៅចុងដៃអាវចែកទាំងសងខាងមានឡើយរូបសញ្ញាសម្គាល់ស្រះ(១)ពេញតួ ទំហំ១,៥សង់ទីម៉ែត្រ ចំនួនបួនគ្រាប់ ត្រង់ជួរគ្នាលើចុងដៃអាវ
- នៅលើហោប៉ៅអាវខាងឆ្វេង មានពាក់សញ្ញាសម្គាល់ កន្លាស់អាវ ធ្វើពីមាសផ្លាទីន១៨K។



**ខ-ខាះ**

- ខោជើងវែងត្រង់ ពណ៌កាកអំពៅស្រាលដូចពណ៌អាវ
- ដេរថ្មីបង្កប់ ចង្កេះត ក្បាលខោវែងស្រួចប្រវែង៥,៥សង់ទីម៉ែត្រ ដឹបភ្លឺខាងមុខម្ខាងមួយ និងមានហោប៉ៅចំនួនបី
- ហោប៉ៅចំហៀងពីរ មានមាត់បញ្ជិត និងហោប៉ៅកាត់ខាងក្រោយមួយនៅផ្នែកខាងស្តាំ
- ហោប៉ៅកាត់ខាងក្រោយដេរបង្កប់ មិនមានគម្រប។

**គ-ខ្សែក្រវាត់៖**

- ខ្សែក្រវាត់ធ្វើអំពីស្បែកពណ៌ខៀវចាស់
- ក្បាលខ្សែក្រវាត់ធ្វើអំពីលោហធាតុលង្ហិន ឬសរីរាង្គទឹកតាមប្រើម ឬមានស្លាទឹក១៨K ទំហំ៤,៤សង់ទីម៉ែត្រ គុណនឹង៥,៨សង់ទីម៉ែត្រ ដែលមានរូបសញ្ញាសម្គាល់ឧកញ៉ា នៅចំកណ្តាល។

**ឃ-ស្បែកជើង៖**

- ស្បែកជើងយូប កខ្ចី ស្បែកពណ៌ខ្មៅ
- កែងកម្ពស់៣សង់ទីម៉ែត្រ ឬកែងរាបស្មើ និងស្រោមជើងពណ៌ខ្មៅពាក់កណ្តាលស្នងជើង។

គំរូឯកសណ្ឋានផ្លូវការរបស់គោរមវន្តឧកញ៉ាសម្រាប់បុរស មានកំណត់ក្នុងឧបសម្ព័ន្ធទី៩និងឧបសម្ព័ន្ធទី១០នៃព្រះរាជក្រឹត្យនេះ។

**២-ចំពោះស្ត្រី**

**ក-អាវ៖**

- អាវកបើក ដៃវែងពណ៌កាកអំពៅស្រាល មានរូបសញ្ញាសម្គាល់ឧកញ៉ា ទំហំ២,៦សង់ទីម៉ែត្រ គុណនឹង៣,៥សង់ទីម៉ែត្រ លើ កបើកនៃ កអាវទាំងសងខាង ឆែកខ្នងខាងក្រោមមួយចំកណ្តាល មានដឹបរាងខ្នងមកក្រោមតាមលក្ខណៈអាវស្ត្រី និងមានឡើយរូបសញ្ញាសម្គាល់ស្រៈ(២)ពេញតួ ទំហំ២សង់ទីម៉ែត្រ ពណ៌មាសផុស ចំនួនបួនគ្រាប់។ នៅលើស្នាអាវមានខ្សែរន្ធសងខាងធ្វើពីក្រណាត់ដែលនៅម្ខាងៗមានរន្ធចំនួនពីរសម្រាប់បំពាក់សក្តិលើស្នា។ អាវនេះមានហោប៉ៅខាងមុខដេរបង្កប់ចំនួនពីរនៅខាងក្រោមខិតចំហៀងចំពោះទាំងសងខាងដែលហោប៉ៅម្ខាងៗមានគម្របរាងស្លឹកពោធិ៍ខាងក្រោម មានឡើយរូបសញ្ញាសម្គាល់ស្រៈ(២)ពេញតួ ទំហំ២សង់ទីម៉ែត្រ ពណ៌មាសផុស នៅចំកណ្តាល
- នៅលើស្នាអាវទាំងសងខាង មានបំពាក់សញ្ញាសក្តិឧកញ៉ា
- នៅចុងដៃអាវឆែកទាំងសងខាងមានឡើយរូបសញ្ញាសម្គាល់ស្រៈ(២)ពេញតួ ទំហំ១,៥សង់ទីម៉ែត្រ ចំនួនបីគ្រាប់ ត្រង់ជួរគ្នាលើចុងដៃអាវ
- នៅលើអាវខាងឆ្វេង មានពាក់សញ្ញាសម្គាល់ កន្លាស់អាវ ធ្វើពីមាសផ្លាទឹក១៨K។

**ខ-សំពត់បត់៖**

- សំពត់បត់ពណ៌កាកអំពៅស្រាល
- សម្រុងត្រឹមភ្នែកគោរ សម្រាប់ប្រើជាមួយអាវ កបើកដៃវែង។

**គ-ស្បែកជើង៖**

- ស្បែកជើងកែងចោត កខ្ចី
- កែងកម្ពស់៥សង់ទីម៉ែត្រ ឬកែងរាបស្មើ ស្បែកពណ៌ខ្មៅ និងស្រោមជើងកខ្ចីពណ៌ខ្មៅ។

គំរូឯកសណ្ឋានផ្លូវការរបស់គោរមវន្តឧកញ៉ាសម្រាប់ស្ត្រី មានកំណត់ក្នុងឧបសម្ព័ន្ធទី១១និងឧបសម្ព័ន្ធទី១២នៃព្រះរាជក្រឹត្យនេះ។





**ផ្នែកទី៤  
សញ្ញាសក្តិ**

**មាត្រា១៧ .-**

សញ្ញាសក្តិសម្រាប់ពាក់លើឯកសណ្ឋានផ្លូវការរបស់គោរមងារលោកអ្នកឧកញ៉ា អ្នកឧកញ៉ា និងឧកញ៉ា រួមមាន៣(បី)លំដាប់ថ្នាក់ ដូចខាងក្រោម៖

**១-សញ្ញាសក្តិស្នាលោកអ្នកឧកញ៉ា៖**

- មានទំហំ៦សង់ទីម៉ែត្រ គុណនឹង១៣សង់ទីម៉ែត្រ នៅតាមជាយមានក្បាច់ភ្លឺទេសពណ៌មាសព័ទ្ធជុំវិញសក្តិដោយផ្ទៃពណ៌ដីលែង
- មានរូបព្រះរាជសង្ហាមួយពណ៌មាសនៅចំពីលើកំពូលចុងសក្តិ និងគ្រាប់រង្វង់បង្កប់ដោយសញ្ញាសម្គាល់ឧកញ៉ា ពណ៌មាសផុស ចំនួនបីគ្រាប់នៅចំកណ្តាលផ្ទៃមេចេញពីទំហំតូច មធ្យម និងធំ បន្តពីរូបព្រះរាជសង្ហា
- នៅពីក្រោមគ្រាប់រង្វង់ទំហំធំមានសរសេរអក្សរថាលោកអ្នកឧកញ៉ា ពណ៌មាសទ្រព្យក្រោមដោយក្បាច់ភ្លឺទេសពណ៌មាសសម្រាប់សម្គាល់គោរមងារលោកអ្នកឧកញ៉ា ដែលជាលំដាប់ថ្នាក់ទី១។

គំរូសញ្ញាសក្តិស្នាលោកអ្នកឧកញ៉ា មានកំណត់ក្នុងឧបសម្ព័ន្ធទី១៣នៃព្រះរាជក្រឹត្យនេះ។

**២-សញ្ញាសក្តិស្នាអ្នកឧកញ៉ា៖**

- មានទំហំ៦សង់ទីម៉ែត្រ គុណនឹង១៣សង់ទីម៉ែត្រ នៅតាមជាយមានក្បាច់ភ្លឺទេសពណ៌មាសព័ទ្ធជុំវិញសក្តិដោយផ្ទៃពណ៌បៃតង
- មានរូបព្រះរាជសង្ហាមួយពណ៌មាសនៅចំពីលើកំពូលចុងសក្តិ និងគ្រាប់រង្វង់បង្កប់ដោយសញ្ញាសម្គាល់ឧកញ៉ា ពណ៌មាសផុស ចំនួនបីគ្រាប់នៅចំកណ្តាលផ្ទៃមេចេញពីទំហំតូចនិងធំ បន្តពីរូបព្រះរាជសង្ហា។
- នៅពីក្រោមគ្រាប់រង្វង់ទំហំធំមានសរសេរអក្សរថាអ្នកឧកញ៉ា ពណ៌មាសទ្រព្យក្រោមដោយក្បាច់ភ្លឺទេសពណ៌មាស សម្រាប់សម្គាល់គោរមងារអ្នកឧកញ៉ា ដែលជាលំដាប់ថ្នាក់ទី២។

គំរូសញ្ញាសក្តិស្នាអ្នកឧកញ៉ា មានកំណត់ក្នុងឧបសម្ព័ន្ធទី១៤នៃព្រះរាជក្រឹត្យនេះ។

**៣-សញ្ញាសក្តិស្នាឧកញ៉ា៖**

- មានទំហំ៦សង់ទីម៉ែត្រ គុណនឹង១៣សង់ទីម៉ែត្រ នៅតាមជាយមានក្បាច់ភ្លឺទេសពណ៌មាសព័ទ្ធជុំវិញសក្តិដោយផ្ទៃពណ៌ទឹកបិច
- មានរូបព្រះរាជសង្ហាមួយពណ៌មាសនៅចំពីលើកំពូលចុងសក្តិ និងគ្រាប់រង្វង់បង្កប់ដោយសញ្ញាសម្គាល់ឧកញ៉ា ពណ៌មាសផុស ចំនួនមួយគ្រាប់នៅចំកណ្តាលបន្តពីរូបព្រះរាជសង្ហា
- នៅពីក្រោមគ្រាប់រង្វង់មានសរសេរអក្សរថាឧកញ៉ា ពណ៌មាសទ្រព្យក្រោមដោយក្បាច់ភ្លឺទេសពណ៌មាសសម្រាប់សម្គាល់គោរមងារឧកញ៉ា ដែលជាលំដាប់ថ្នាក់ទី៣។

គំរូសញ្ញាសក្តិស្នាឧកញ៉ា មានកំណត់ក្នុងឧបសម្ព័ន្ធទី១៥នៃព្រះរាជក្រឹត្យនេះ។

**ផ្នែកទី៥  
សញ្ញាសម្គាល់**

**មាត្រា១៨ .-**

សញ្ញាសម្គាល់ចុងកង្កែប ចុងដៃអាវ គ្រាប់ឡេវ និងកន្ត្រាស់អាវ សម្រាប់ពាក់លើឯកសណ្ឋានផ្លូវការរបស់គោរមងារលោកអ្នកឧកញ៉ា អ្នកឧកញ៉ា និងឧកញ៉ា មានដូចខាងក្រោម៖



**១-សញ្ញាសម្គាល់ចុងកអាវ**

សញ្ញាសម្គាល់ចុងកអាវ កតាំងសម្រាប់បុរស និងចុងកអាវ កបើកសម្រាប់ស្ត្រី ជារូបសញ្ញាសម្គាល់ ឧកញ៉ា ដែលមានរូបរំលេចចេញជាស្រះ( ១ )ពេញតួ មានក្បាលស្រះជារូបក្បាលហង្ស ហើយតួស្រះពត់ពេន ដោយក្បាច់ភ្លឺទេសពណ៌មាស ព័ទ្ធជុំវិញដោយក្បាច់ភ្លឺទេសពណ៌មាស រាងជាស្លឹកពោធិ៍ទំហំខ្នាត២,៦ សង់ទីម៉ែត្រ គុណនឹង៣,៥សង់ទីម៉ែត្រ។

**២-សញ្ញាសម្គាល់ចុងដៃអាវ**

សញ្ញាសម្គាល់ចុងដៃអាវ មានគ្រាប់ឡើវដៃរង្វង់ មានស្រះ( ១ )ពេញតួ ទំហំ១,៥សង់ទីម៉ែត្របញ្ឈរ ជាជួរត្រង់គ្នាចំនួនបួនគ្រាប់សម្រាប់បុរស និងចំនួនបីគ្រាប់សម្រាប់ស្ត្រី ដែលមានក្បាលស្រះជារូបក្បាលហង្ស ហើយតួស្រះពត់ពេនដោយក្បាច់ភ្លឺទេសពណ៌មាសផុស នៅចំកណ្តាលផ្ទៃរង្វង់ឡើវពណ៌មាស។

**៣-សញ្ញាសម្គាល់គ្រាប់ឡើវ**

គ្រាប់ឡើវមានរាងជារង្វង់មានស្រះ( ១ )ពេញតួនៅចំកណ្តាល ដែលមានក្បាលស្រះជារូបក្បាល ហង្ស ហើយតួស្រះពត់ពេនដោយក្បាច់ភ្លឺទេសពណ៌មាសផុសនៅចំកណ្តាលផ្ទៃរង្វង់ឡើវពណ៌មាស។ គ្រាប់ ឡើវត្រូវបានបែងចែកជាពីរខ្នាត ដែលមានទំហំអង្កត់ផ្ចិតដូចខាងក្រោម៖

- គ្រាប់តូចទំហំ១,៥សង់ទីម៉ែត្រ
- គ្រាប់ធំទំហំ២សង់ទីម៉ែត្រ។

**៤-សញ្ញាសម្គាល់កន្លាស់អាវ**

កន្លាស់អាវ មានសញ្ញាសម្គាល់ដូចខាងក្រោម៖

- រូបក្បាលហង្សពណ៌មាសរាងក្បាលស្រះ( ១ )ពេញតួ
- ក្បាច់ភ្លឺទេសពណ៌មាសពត់ពេនជារាងស្រះ( ១ )ពេញតួ
- ក្បាច់ភ្លឺទេសពណ៌មាសដែលមានរូបរាងដូចស្លឹកពោធិ៍ព័ទ្ធជុំវិញស្រះ( ១ )ពេញតួ
- ក្បាច់គ្របកឈូកធំពណ៌មាសដែលនៅចំកណ្តាលពីខាងក្រោមនៃស្រះ( ១ )ពេញតួ និងក្បាច់ គ្របកឈូកតូចៗពណ៌មាសជាច្រើនព័ទ្ធជុំវិញតាមរាងស្លឹកពោធិ៍
- ខ្សែបូរពណ៌មាសទ្រព្យក្រោមរូបស្លឹកពោធិ៍ មានចារឹកអក្សរខ្មែរពណ៌មាសសមាគមឧកញ៉ាកម្ពុជា
- ក្បាច់ភ្លឺទេសពណ៌មាសទ្រព្យក្រោមខ្សែបូរ។

គំរូសញ្ញាសម្គាល់ចុងកអាវ ចុងដៃអាវ គ្រាប់ឡើវ និងកន្លាស់អាវ សម្រាប់គោរមងារលោកអ្នកឧកញ៉ា អ្នកឧកញ៉ា និងឧកញ៉ា មានកំណត់ក្នុងឧបសម្ព័ន្ធទី១៣ ឧបសម្ព័ន្ធទី១៤ និងឧបសម្ព័ន្ធទី១៥ នៃព្រះរាជក្រឹត្យនេះ។

**ជំពូកទី៧**

**សមាគមឧកញ៉ាកម្ពុជា**

**មាត្រា ១៩ .-**

សមាគមឧកញ៉ាកម្ពុជាដែលបានចុះបញ្ជីត្រឹមត្រូវស្របតាមច្បាប់ជាធរមាននៃព្រះរាជាណាចក្រកម្ពុជា ត្រូវបានទទួលស្គាល់ជាដៃគូរបស់រាជរដ្ឋាភិបាលលើការងារដូចខាងក្រោម៖

- ជាស្ថាប័នតែមួយគត់ដែលតំណាងឱ្យគោរមវន្តទាំងអស់នៅក្នុងព្រះរាជាណាចក្រកម្ពុជា
- ជួយរាជរដ្ឋាភិបាលលើការពិនិត្យនិងវាយតម្លៃចំពោះសំណើសុំផ្តល់គោរមងារឧកញ៉ា ស្របតាម ព្រះរាជក្រឹត្យនេះ



- ជួយរាជរដ្ឋាភិបាលលើការប្រមូលវិភាគទានពីគោរមវន្ត អនុលោមតាមលិខិតបទដ្ឋានគតិយុត្តជាធរមាន
- ជួយរាជរដ្ឋាភិបាលលើការធ្វើបច្ចុប្បន្នកម្មបញ្ជីឈ្មោះ និងរៀបចំចាត់ចែងឯកសណ្ឋានផ្លូវការរបស់គោរមវន្តទាំងអស់នៅព្រះរាជាណាចក្រកម្ពុជា
- ជួយរាជរដ្ឋាភិបាលលើការពិនិត្យសំណើសុំផ្តល់ងារជាកិត្តិយស បុព្វសិទ្ធិនានា ឬការតែងតាំងក្នុងមុខងារនានាដល់គោរមវន្ត ស្របតាមមាត្រា២១នៃព្រះរាជក្រឹត្យនេះ
- ជាដៃគូរបស់រាជរដ្ឋាភិបាល ក្នុងការជំរុញលើកកម្ពស់សេដ្ឋកិច្ច សកម្មភាពពាណិជ្ជកម្ម និងការវិនិយោគ ព្រមទាំងសកម្មភាពផ្សេងទៀត ដើម្បីប្រយោជន៍ដល់សង្គម
- អមដំណើរជាមួយនាយករដ្ឋមន្ត្រីក្នុងបេសកកម្មមួយចំនួនទាំងក្នុងនិងក្រៅប្រទេស តាមការអនុញ្ញាតរបស់នាយករដ្ឋមន្ត្រី សំដៅជំរុញលើកកម្ពស់ការធ្វើពាណិជ្ជកម្មនិងវិនិយោគនៅព្រះរាជាណាចក្រកម្ពុជា។

**មាត្រា ២០ .-**

រូបសញ្ញានៃសមាគមឧកញ៉ាកម្ពុជាមានលក្ខណៈសម្គាល់ដូចខាងក្រោម៖

- រូបក្បាលហង្សពណ៌មាសរាងក្បាលស្រះ( ១ )ពេញតួ
- ក្បាច់ភ្លឺទេសពណ៌មាសពត់ពេនជារាងស្រះ( ១ )ពេញតួ
- ក្បាច់ភ្លឺទេសពណ៌មាសដែលមានរូបរាងដូចស្លឹកពោធិ៍ព័ទ្ធជុំវិញស្រះ( ១ )ពេញតួ
- ក្បាច់ត្របកឈូកធំពណ៌មាសដែលនៅចំកណ្តាលពីខាងក្រោមនៃស្រះ( ១ )ពេញតួ និងក្បាច់ត្របកឈូកតូចៗពណ៌មាសជាច្រើនព័ទ្ធជុំវិញតាមរាងស្លឹកពោធិ៍
- ខ្សែបួរពណ៌មាសទ្រព្យក្រោមរូបស្លឹកពោធិ៍មានចារឹកអក្សរខ្មែរពណ៌មាស សមាគមឧកញ៉ាកម្ពុជា
- ក្បាច់ភ្លឺទេសពណ៌មាសទ្រព្យក្រោមខ្សែបួរ។

គំរូរូបសញ្ញានៃសមាគមឧកញ៉ាកម្ពុជា មានកំណត់ក្នុងឧបសម្ព័ន្ធទី១៦ នៃព្រះរាជក្រឹត្យនេះ។

**ជំពូកទី៨**

**សិទ្ធិនិងកាតព្វកិច្ចរបស់លោកអ្នកឧកញ៉ា អ្នកឧកញ៉ា និងឧកញ៉ា**

**មាត្រា ២១ .-**

លោកអ្នកឧកញ៉ា អ្នកឧកញ៉ា និងឧកញ៉ា មានសិទ្ធិនិងកាតព្វកិច្ចដូចខាងក្រោម៖

- ទទួលបាននូវការផ្តល់ងារជាកិត្តិយស បុព្វសិទ្ធិនានា ឬការតែងតាំងក្នុងមុខងារដែលមិនត្រូវបានហាមឃាត់ក្នុងព្រះរាជក្រឹត្យនេះ និងលិខិតបទដ្ឋានគតិយុត្តជាធរមាន
- អាចលើកសំណូមពរឬសំណើផ្សេងៗ តាមរយៈសមាគមឧកញ៉ាកម្ពុជា មករាជរដ្ឋាភិបាលដើម្បីពិនិត្យនិងដោះស្រាយ
- ចូលរួមថែរក្សា ការពារវប្បធម៌ ប្រពៃណី និងទំនៀមទម្លាប់ដ៏ល្អរបស់ជាតិ
- បង់វិភាគទានប្រចាំឆ្នាំ ដើម្បីចូលរួមចំណែកកសាងនិងអភិវឌ្ឍប្រទេសជាតិ លើកលែងតែគោរមវន្តដែលមានចំណេះជំនាញពិសេសលើវិស័យណាមួយ ហើយមានការទទួលស្គាល់ជាផ្លូវការពីស្ថាប័នមានសមត្ថកិច្ចជាតិឬអន្តរជាតិ
- ចូលរួមចំណែកកសាងនិងអភិវឌ្ឍប្រទេសជាតិតាមការអំពាវនាវឬសំណូមពររបស់រាជរដ្ឋាភិបាល
- ចូលរួមលើកកម្ពស់ការគោរពសិទ្ធិមនុស្សនិងការងារមនុស្សធម៌ក្នុងសង្គមជាតិ។



ចំនួនថវិកាត្រូវបង់វិភាគទានប្រចាំឆ្នាំ ដើម្បីចូលរួមចំណែកកសាងនិងអភិវឌ្ឍប្រទេសជាតិរបស់លោកអ្នកឧកញ៉ា អ្នកឧកញ៉ា និងឧកញ៉ា ត្រូវកំណត់ដោយអនុក្រឹត្យ។

**មាត្រា ២២ .-**

លោកអ្នកឧកញ៉ា អ្នកឧកញ៉ា និងឧកញ៉ា ត្រូវគោរពរដ្ឋធម្មនុញ្ញ ច្បាប់ និងលិខិតបទដ្ឋានគតិយុត្តនានារបស់ព្រះរាជាណាចក្រកម្ពុជា ប្រកាន់ខ្ជាប់នូវសីលធម៌ល្អ ប្រកបមុខរបរស្របច្បាប់ និងចៀសវាងសកម្មភាពណាដែលធ្វើឱ្យប៉ះពាល់ដល់កិត្តិយសនិងសេចក្តីថ្លៃថ្នូររបស់គោរមងារឧកញ៉ា។

**ជំពូកទី ៩**

**ការបញ្ចប់គោរមងារឧកញ៉ា**

**មាត្រា ២៣ .-**

គោរមងារឧកញ៉ាអាចត្រូវបានបញ្ចប់ ក្នុងករណីណាមួយដូចខាងក្រោម៖

- គោរមវន្តសុំលាលែងពីគោរមងារឧកញ៉ាដោយស្ម័គ្រចិត្ត
- គោរមវន្តមិនបំពេញកាតព្វកិច្ចបង់វិភាគទានប្រចាំឆ្នាំរយៈពេល៣(បី)ឆ្នាំជាប់គ្នា ដោយគ្មានមូលហេតុ
- គោរមវន្តត្រូវបានផ្ដន្ទាទោសពីបទឧក្រិដ្ឋឬបទមជ្ឈិមណាមួយ
- ត្រូវបានរកឃើញថាគោរមវន្តបានប្រព្រឹត្តល្មើសនឹងមាត្រា២២នៃព្រះរាជក្រឹត្យនេះ
- ត្រូវបានរកឃើញថាសំណុំឯកសារស្នើសុំគោរមងារឧកញ៉ារបស់គោរមវន្តមានការក្លែងបន្លំ។

បែបបទនិងនីតិវិធីនៃការបញ្ចប់គោរមងារឧកញ៉ា ត្រូវកំណត់ដោយអនុក្រឹត្យ។

**ជំពូកទី ១០**

**អន្តរប្បញ្ញត្តិ**

**មាត្រា ២៤ .-**

ព្រះរាជក្រឹត្យនេះមិនមានអានុភាពប្រតិសកម្មដល់គោរមងារឧកញ៉ាដែលគោរមវន្តទទួលបានមុនពេលព្រះរាជក្រឹត្យនេះចូលជាធរមានឡើយ។

គោរមវន្តទាំងអស់ត្រូវអនុវត្តសិទ្ធិនិងកាតព្វកិច្ចដែលកំណត់ក្នុងព្រះរាជក្រឹត្យនេះ។

មន្ត្រីរាជការស៊ីវិល មន្ត្រីនគរបាលជាតិ និងយោធិន ដែលកំពុងបំពេញការងារតាមក្រសួង ស្ថាប័ននានារបស់រដ្ឋ ដែលទទួលបានគោរមងារឧកញ៉ាមុនព្រះរាជក្រឹត្យនេះចូលជាធរមាន ត្រូវស្នើសុំលាលែងប្រើប្រាស់គោរមងារឧកញ៉ា ឬលាលែងពីក្របខណ្ឌមន្ត្រីរាជការស៊ីវិល មន្ត្រីនគរបាលជាតិ និងយោធិន ក្នុងរយៈពេលយ៉ាងយូរ៦(ប្រាំមួយ)ខែ បន្ទាប់ពីព្រះរាជក្រឹត្យនេះចូលជាធរមាន។

បទប្បញ្ញត្តិក្នុងកថាខណ្ឌទី៣ខាងលើ មិនអនុវត្តចំពោះគោរមវន្តដែលមានចំណេះជំនាញពិសេសលើវិស័យណាមួយ ហើយមានការទទួលស្គាល់ជាផ្លូវការពីស្ថាប័នមានសមត្ថកិច្ចជាតិឬអន្តរជាតិ។

**ជំពូកទី ១១**

**អវសានប្បញ្ញត្តិ**

**មាត្រា ២៥ .-**

ព្រះរាជក្រឹត្យលេខ នស/រកត/០៨២៣/១៧៣២ ចុះថ្ងៃទី៤ ខែសីហា ឆ្នាំ២០២៣ ស្តីពីគោរមងារឧកញ៉ា និងបទប្បញ្ញត្តិទាំងឡាយណាដែលផ្ទុយនឹងព្រះរាជក្រឹត្យនេះ ត្រូវទុកជានិរាករណ៍។





**មាត្រា ២៦ .-**

សម្តេចមហាបវរធិបតី **ហ៊ុន ម៉ាណែត** នាយករដ្ឋមន្ត្រី នៃព្រះរាជាណាចក្រកម្ពុជា ត្រូវទទួលបន្ទុក អនុវត្តព្រះរាជក្រឹត្យនេះ ចាប់ពីថ្ងៃឡាយព្រះហស្តលេខាតទៅ។

ថ្ងៃ ពុធ ១៥ ខែ កុម្ភៈ ឆ្នាំ ថោះ បញ្ចស័ក ព.ស.២៥៦៧  
ធ្វើនៅព្រះបរមរាជវាំង ថ្ងៃទី ១១ ខែ កុម្ភៈ ឆ្នាំ២០២៣

*សីហមុនី*

**នរោត្តម សីហមុនី**

លេខ: ២៣១០-២៣៦៧

បានយកសេចក្តីក្រាបបង្គំទូលថ្វាយព្រះមហាក្សត្រ  
សូមឡាយព្រះហស្តលេខា  
**នាយករដ្ឋមន្ត្រី**

*[Signature]*

**សម្តេចមហាបវរធិបតី ហ៊ុន ម៉ាណែត**

បានយកសេចក្តីគោរពជម្រាបជូន  
សម្តេចមហាបវរធិបតីនាយករដ្ឋមន្ត្រី  
**ឧបនាយករដ្ឋមន្ត្រីប្រចាំការ**  
**រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី**

*[Signature]*

**វង្សី វិស្សុត**

បានចម្លងត្រឹមត្រូវតាមច្បាប់ដើម  
**ឧបនាយករដ្ឋមន្ត្រីប្រចាំការ**  
**រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី**



**វង្សី វិស្សុត**

**ឧបសម្ព័ន្ធទី១នៃព្រះរាជក្រឹត្យស្តីពីគោរមងារឧកញ៉ា  
គំរូឯកសណ្ឋានឆ្លុះការរបស់គោរមងារ លោកអ្នកឧកញ៉ា**

**១- បំពោះបុរស**

**អាវក្រហម កសិន និងខោ**



អាវពីមុខ



អាវពីក្រោយ



ខ្សែក្រវាត់បុរស



ខោពីមុខ



ខោពីក្រោយ



ស្បែកជើងបុរស




ស្រោមជើង



**ឧបសម្ព័ន្ធទី២នៃព្រះរាជក្រឹត្យស្តីពីគោរមងារឧកញ៉ា  
គំរូឯកសណ្ឋានឆ្លុះការរបស់គោរមងារ លោកអ្នកឧកញ៉ា**

**១. ចំពោះមុន**




**ឧបសម្ព័ន្ធទី៣នៃព្រះរាជក្រឹត្យស្តីពីគោរមងារឧកញ៉ា  
គំរូឯកសណ្ឋានដូចការបេសគោរមងារ លោកអ្នកឧកញ៉ា**

**២-ចំពោះស្រ្តី**

**រោងកមើក និងសំពត់បត់ថែង**



អាវ៉ែតមុខ



អាវ៉ែតក្រោយ



សំពត់ពីមុខ



សំពត់ពីក្រោយ



ស្បែកជើងនារី




ស្រោមជើង





**ឧបសម្ព័ន្ធទី៤នៃព្រះរាជក្រឹត្យស្តីពីគោរមងារឧកញ៉ា  
គំរូឯកសណ្ឋានឆ្លុះការរបស់គោរមងារ លោកអ្នកឧកញ៉ា**

**២. ចំពោះស្ត្រី**



**ឧបសម្ព័ន្ធទី៥នៃព្រះរាជក្រឹត្យស្តីពីគោរមងារទកញ្ជា  
គំរូឯកសណ្ឋានផ្លូវការរបស់គោរមងារ អ្នកឧកញ្ជា**

**១-បំពោះបុរស**

**រោងកុក កន្តាំង និងខោ**




អាវ៉ែតមុខ



អាវ៉ែតក្រោយ



ខ្សែក្រវាត់បុរស



ខោវ៉ែតមុខ



ខោវ៉ែតក្រោយ



ស្បែកជើងបុរស




ប៊ូសាមជើង



**ឧបសម្ព័ន្ធដីវនៃព្រះរាជក្រឹត្យស្តីពីគោរមងារឧកញ៉ា  
គំរុងកសណ្ឋានផ្លូវការរបស់គោរមងារ ប្រកាសឧកញ៉ា**

**១. បំពោះមុន**



**ឧបសម្ព័ន្ធទី៧នៃព្រះរាជក្រឹត្យស្តីពីគោរមងារទេសក្សារ  
គំរូឯកសណ្ឋានដូចការរបស់គោរមងារ អ្នកឧកញ៉ា**

**២-ចំពោះស្ត្រី**


**រោងកម្រាល និងសំពត់បត់វែង**



អាវុំពីមុខ



អាវុំពីក្រោយ



សំពត់ពីមុខ



សំពត់ពីក្រោយ



ស្បែកជើងនារី




ស្រោមជើង





**ឧបសម្ព័ន្ធទី៨នៃព្រះរាជក្រឹត្យស្តីពីគោរមងារឧកញ៉ា  
គំរូឯកសណ្ឋានស្ត្រីការបេសំគោរមងារ អ្នកឧកញ៉ា**

**២. ចំពោះស្ត្រី**



**ឧបសម្ព័ន្ធទី៧នៃព្រះរាជក្រឹត្យស្តីពីគោរមងារឧកញ៉ា  
 គំរូឯកសណ្ឋានស្នូតការរបស់គោរមងារ ឧកញ៉ា**

**១-ចំពោះបុរស**

**រោងកុត កតាំង និងខោ**



អាវ៉ែតមុខ



អាវ៉ែតក្រោយ



ខ្សែក្រវាត់បុរស



ខោពីមុខ



ខោពីក្រោយ



ស្បែកជើងបុរស




ស្រោមជើង



**ឧបសម្ព័ន្ធទី១០នៃព្រះរាជក្រឹត្យស្តីពីគោរមងារឧកញ៉ា  
ក្នុងកសណ្ឋានដូចការមេសគោរមងារ ឧកញ៉ា**

**១. ចំពោះមុន**




**ឧបសម្ព័ន្ធទី១១នៃព្រះរាជក្រឹត្យស្តីពីគោរមងារឧកញ៉ា  
អំឡុងកសណ្ឋានដូចការរបស់គោរមងារ ឧកញ៉ា**

**២-ចំណេះស្រ្តី**

**រោងកមើក និងសំពត់បង់បែង**



អាវ៉ែតមុខ



អាវ៉ែតក្រោយ



សំពត់ពីមុខ



សំពត់ពីក្រោយ



ស្បែកជើងនារី




ក្រសាយជើង




**ឧបសម្ព័ន្ធទី១២នៃព្រះរាជក្រឹត្យស្តីពីគោរមងារឧកញ៉ា  
ក្នុងកសណ្ឋានដូចការបេសគោរមងារ ឧកញ៉ា**

**២. ចំពោះស្ត្រី**





**ឧបសម្ព័ន្ធទី១៣នៃព្រះរាជក្រឹត្យស្តីពីគោរមងារឧកញ៉ា  
គំរូនិងទំហំខ្នាត សញ្ញាស័ក្តិ សញ្ញាសម្គាល់ គ្រាប់ឡូត៍ និងខ្សែក្រវាត់ លោកអ្នកឧកញ៉ា**



**សញ្ញាស័ក្តិលើស្នា**



**គ្រាប់ឡូត៍លើតួអារ**



**ក្បាលខ្សែក្រវាត់**




**សញ្ញាសម្គាល់លើ កតាំង**



**សញ្ញាសម្គាល់កន្លាស់អារ**



**គ្រាប់ឡូត៍ចុងដៃអារ**



**ក្បាលខ្សែក្រវាត់**




**ឧបសម្ព័ន្ធទី១៤នៃព្រះរាជក្រឹត្យស្តីពីការបោះឧកញ៉ា  
គំរូនិងទំហំខ្នាត សញ្ញាស័ក្តិ សញ្ញាសម្គាល់ គ្រាប់ឡេម និងខ្សែក្រវាត់ អ្នកឧកញ៉ា**



សញ្ញាស័ក្តិលើស្នា




គ្រាប់ឡេមលើកូអរ



ក្បាលខ្សែក្រវាត់




សញ្ញាសម្គាល់លើ កតាំង



សញ្ញាសម្គាល់កន្លាស់អាវ



គ្រាប់ឡេមចុងដៃអាវ



ក្បាលខ្សែក្រវាត់




**ឧបសម្ព័ន្ធទី១៥នៃព្រះរាជក្រឹត្យស្តីពីគោរមងារឧកញ៉ា  
 គំរូនិងទំហំខ្នាត សញ្ញាស័ក្តិ សញ្ញាសម្គាល់ គ្រាប់ឡូកា និងខ្សែក្រវាត់ ឧកញ៉ា**



**សញ្ញាស័ក្តិលើស្នា**



**គ្រាប់ឡូកាលើតួអារ**



**ក្បាលខ្សែក្រវាត់**




**សញ្ញាសម្គាល់លើ កតាំង**



**សញ្ញាសម្គាល់កន្លាស់អារ**



**គ្រាប់ឡូកាចុងដៃអារ**



**ក្បាលខ្សែក្រវាត់**



**ឧបសម្ព័ន្ធទី១៦ នៃព្រះរាជក្រឹត្យស្តីពីគោរមងារឧកញ៉ា  
និងវិស្វកម្មនៃសមាគមឧកញ៉ាកម្ពុជា**

ក្បាច់ក្ដីទេសពណ៌មាសពត់  
ពេនជាពងស្រះ ( ឧ ) ពេញត្រុះ  
តំណាងឲ្យវប្បធម៌ខ្មែរ និងភាព  
ខ្ពង់ខ្ពស់ អង្គអាច។



រូបក្បាលហង្សពណ៌មាសរាង  
ក្បាលស្រះ ( ឧ ) ហេញត្រុះ តំណាង  
ឲ្យសភាវៈល្អវិជ្ជា ភាពអង្គអាច  
មោះមុត និងមត្តាធម៌។



ក្បាច់ក្ដីទេសពណ៌មាសដែលមាន  
ស្រោងដូចស្លឹកពោធិ៍ព័ទ្ធពិញ្ញាដើញ  
ស្រះ ( ឧ ) ហេញត្រុះ តំណាងឲ្យការ  
ប្រាស្រ័យទាក់ទង និងកិច្ចសហការ  
ក្នុងគ្រួសារឧកញ៉ាកម្ពុជាជួយដល់  
ប្រជាជនក្រីក្រ និងលើកកម្ពស់ឧត្តម  
ភាពនៃគោរមងារឧកញ៉ានៅកម្ពុជា។



ក្បាច់ក្ដីទេសពណ៌មាសទ្រព្យកម្រខ្សែប្រះ  
តំណាងឲ្យសំឡេងរួម សកម្មភាពសប្បុរស  
រួមនិងការជួយលើកកម្ពស់គុណតម្លៃដ៏ខ្ពង់ខ្ពស់  
ឧត្តមនៃគោរមងារឧកញ៉ានៅកម្ពុជា។



ក្បាច់គ្របកល្យកម្រពណ៌មាសដែល  
នៅចំកណ្តាលពិខាងក្រោមនៃស្រះ ( ឧ )  
ពេញត្រុះ និងក្បាច់គ្របកល្យកតូចៗជា  
ច្រើនព័ទ្ធជុំវិញតាមរាងស្លឹកពោធិ៍  
តំណាងឲ្យភាពរុងរឿង និងភាពសុខ  
ដុមរមនានៃគ្រួសារឧកញ៉ាកម្ពុជា។



ខ្សែប្រះពណ៌មាសទ្រព្យកម្រស្លឹក  
ពោធិ៍មានចារឹកអក្សរខ្មែរពណ៌មាស  
សមាគមឧកញ៉ាកម្ពុជា៖ តំណាងឲ្យ  
កិច្ចសហប្រតិបត្តិការពាណិជ្ជកម្ម និង  
ការវិនិយោគយ៉ាងទូលំទូលាយពិសេស  
ឧកញ៉ាកម្ពុជាក្នុងកម្រិតជាតិ និងអន្តរជាតិ។

